

ఇంకా సూర్యోదయమన్నా కాలేదు. ఆకాశం కడిగిన పళ్ళెం తీరుగున్నది- తూరుపుదిక్కు ఒకటి అలా మేఘపు ముక్కలు ముఖం మాడ్చుకొని వేల్చాడుతున్నాయి- ఉదయించని సూర్యకాంతి ఆకాశానికి ఎర్రమట్టి పూసినట్టుగున్నది- చెట్ల ఆకులు రాత్రి కురిసిన వర్షానికి వచ్చగా నిగనిగలాడుతూ లోకంలో ఇంకా ఏ అన్యాయం చూడని పసిపిల్లల మొఖాలా వెలిగిపోతున్నాయి- గాలి ఉండీ ఉండీ వీస్తోంది. ఆ గాలికి గుట్టబోరు కింది భాగంలోని పేకు లేతాకులు “జొంయ్యి” మని కబ్బం చేస్తూ కదులుతున్నాయి- కొండరాళ్ళ మీదినుండి జలజల ఇంకా రాత్రి కురిసిన వర్షపునీళ్లు జారుతూనే ఉన్నాయి- వాగు ఎర్రనీళ్ళతో నిండి అదేదో సందడిగా, అలజడిగా అనేక మంది కలిసి తర్లన భర్లన పడుతున్నట్లుగా పారుతోంది- చెట్లకొసల మీద అప్పుడే స్వేచ్ఛ పొందినట్టు, ప్రవంచంలోని సంతోషమంతా తమదేనన్నట్లు పక్షులు పర్వీలు కొడుతున్నాయి- అదీవి అంచుకు వచ్చగా నవనవలాడున్న గడ్డిని విడిచి కొన్ని పశువులు ఒకటి నొకటి గెదుముకుంటూ చెంగలిస్తూ ఆడుకొంటున్నాయి- ముసలి ఎద్దు సయితం లెంకలేసి పుట్టలు చిమ్ముతూ ఎర్రమట్టి కొమ్ములకు, ముఖాలకు పూసుకొని పీరోత్సాహంతో ఉన్నాయి- అన్ని కాలాలు తెలిసిన వాటిలాగా, సంతోషం, విషాదం లేనట్లుగా, తమకీ సందడి పట్టనట్టు బర్లు వాగులో అక్కడక్కడ తేలిన తుంగ గర్జలను బరుకు బరుకున పీక్కొంటున్నాయి- వాగొడ్డు ఎర్ర నెలుకల నుండి అక్కడక్కడ పురుగులు లేసి తిరుగుతున్నాయి- ఆరుద్రీ పురుగులు నేలమీద పాకుతున్నాయి-

అదిగో ఆలాంటి వాతావరణంలో తూర్పు దిక్కు సూర్యుడు ఉదయించాడు- సూర్యునితో పాటు కిరణాలాగా భుజాలమీద నాగకైత్తుకుని, పలుగు పారా బట్టుకొని నేల ఈనినట్టుగా జనం ఎర్ర నెలుక వేపువచ్చారు-

నాగండ్ల వాళ్లు నాగండ్లు నెలకలో దించి తాళ్లు సరిచేస్తున్నారు- వ్రీలు కొంగులు నడుములకు చిట్టి రాళ్లరప్పలేరుతున్నారు- నెయిమీద అంగీలు లేనివాళ్లు కొందరు

“భగవంతుని సాక్షిగా చెప్పుతున్నాను. ఆయ్యా, మీ తీర్పు ఏదీస్తుట్లుగా వుంది. చాలా దారుణంగాను. చీకటిలా భయంకరంగానూ వుంది” అంటూ బోమడిగి “అన్యాయమైన తీర్పు ఎంతో కాలం జీవించదు” అని గొణుక్కుంటూ, తన చేతికర్ర పోపేసు కుంటూ వెళ్ళిపోయాడు అబ్దుల్ హమీద్.

నోట మొక్కినుట్టలు ఆవలపారేసి పాతగుడ్డగేగులు తలలకు చుట్టి పగ్గాలు విప్పుకొని అడవి అంటు ఎడ్లను కేరుకేరున పిలుస్తూ ఎడ్ల ముక్కుదాళ్ళకు పగ్గాలు కట్టి నాగండ్ల దగ్గరికి తీసుకొచ్చారు. కానికి మొక్కి కొందరు ఎడ్ల మెడల మీద కాని ఆనించారు- నాగండ్లు నిలబడ్డయ్యే-

ఎర్రతేలులాంటి ఎల్లయ్య ఎక్కన్నో నాలుగు చేతు పెండెలు విరుసుకచ్చాడు- ఎల్లయ్యభార్య ఒక్కె నుంచి నాలుగు ఎర్రజెండలు తీసింది- ఎల్లయ్య కొయ్యలకు జెండాలు తగిలించి నాలుగుపేపుల నాలుగు పాతచ్చాడు.

బుర్రమీసాల బుచ్చిలింగం అందరిని ఓసారి తేరిపారచూసిండు- అతని మనసులో వాగులోని ప్రవాహంలాగా మాటలు తేని సంతోషం పోపెత్తుతోంది- కుర్రె కట్టె చేతబట్టి కోండ్రాలు గీసిండు- పొట్టిలాలయ్య ఒడిగట్టుకొని గుట్టకు మొక్కి- నెలుకకు మొక్కి అపెన్న తూరుపుకు మొక్కి ఇత్తనం జల్లిండు-

ముందటి నాగలి కదిలింది- కర్ర కన్నున భూమిలోనికి దిగింది- ఎడ్లు తోకలు ఆడించినయ్యే- ఒకటెన్న ఒకటి- ఒకటా రెండా ముప్పయి నాగండ్లు కదిలినయ్యే-

బర్ల దగ్గర సంతల కట్టె ఆనించుకొని ఓటుగాలు మీద నిలుచున్న బర్ల ఓదన్నకు గిదంతా చిత్రంగా కనిపిస్తోంది- పూరేడుపిట్ట కళ్లలాంటి కళ్లు చికిలింది నాగండ్లపేపు చూసిండు. బర్రె పెయ్యిలాంటి పెయ్యిని గీతలుబడ బంబర గోకిండు- నెత్తి పుసు కున్నడు- బర్రె పెదిమిల్లాంటి పెదిమలు ఎందుకో వనికెనయ్యే- ఎందుకో పూరేడు పిట్టలాంటి కళ్లలో నీళ్లారినయ్యే- అతనికి తన చిన్నతనం, వయసు, స్వంతభూమి, భార్య, పిల్లలు యాదికొచ్చారు- ఆవెనునెంటనే తాను నాగలిబట్టి దున్ని దోకిన రోజులు కళ్ల ముందు మెదిలినయ్యే- అప్పుకింద భూమిపోయిన దినం- బాలెంత రోగమచ్చి భార్య పోయినదినం- పసిపొంగండ్ల ఎంచేసుకొని బతికినదినాలు- పసిపొరగండ్ల తన చేతులతోచే మట్టిల కప్పిన దినాలు- తన చేతికి కట్టె వచ్చిన రోజు- ఊరి బర్ల కావరిగా మారినదినాలు- అన్నీ గుర్తు కొచ్చాయి. అట్లా ఎంత పేపు నిలుచున్నదో ఓదెలుకు గుర్తులేదు-

తూర్పుదిక్కు సూర్యుడు చురచుర మంటున్నాడు- ఆకాశంలో మణ్ణులు కుదురుకుంటున్నాయి- నేలంతా పొగచూరినట్టుగా దువ్వెన పురుగులు లేచాయి- బర్ల నీళ్లలో పన్నయ్యే- ఎక్కడో తీకువ పిట్ట అరుస్తుంది-

పిల్లలు బరిబాత వాగొడ్డుకు ఎండ్రోకిచ్చలు, జీమ్మిలు వడుతూ, కొందరు ఈడుతూ, కొందరు ఇసుకలో పొర్లుతూ కేరింతలు కొడుచున్నారు-

పిల్లల మీది నుండి దృష్టి మళ్ళీ నాగండ్ల మీదికి మలిపాడు. కండ్లు నిలబడి పోయాయి. ముఖం మీద ఎవరో రూడిచిప్పి గుడ్డినట్టుగా కమిలిపోయింది. అదరబాదరా గెంటుకుంట గెంటుకుంట ఆవలి ఒడ్డునుండి ఈవలి ఒడ్డుకు వాటి గెంటుకుంట గెంటుకుంటనే పరిగెత్తాడు. కాళ్లకు గాళ్లు తాకుతున్న లక్ష్యంలేదు.

ఓదెలు నాగండ్ల దగ్గరికి చేరుకునేసరికి నాగండ్లన్ని ఆగిపోయినయ్యే. ఎడ్లు సిర్యుబుర్యాలాడన్నయ్యే. పిల్లాజెల్లా, అడోల్లు, మొగోళ్లు అంత ఒక్కకాడికి జేరి పోయిండ్లు. ఎవలేం మాట్లాడండ్లో ఎవలికినబడలేదు.

మందిని తొలిగించుకొని మూతి లోపలికివెట్టి ఓదెలు చూసిండు. మందిల ఏడుగురు పోలీసోల్లు తుపాకులెక్కుబెట్టి పండ్లెల్లబెట్టి మొరిగే కునకాల్లా మొరుగు తున్నారు. వాళ్ళ మధ్యలో దర్లాగా నిల్చున్న అమీన్ సాబ్ పిస్టోలు పట్టుకున్నాడు. అతనిపక్క ముత్యంరావు దొర ముఖం మాడ్చుకొని నిల్చున్నడు. అతనిపక్క పట్నారి గోపయ్య సెయ్యెత్తి అంచూపొంతూ లేకుంట తిడ్తండు.

కాసేపు సంగతేందో దోధపలే.

అంతలోకే "మాకెలవుడా మార్ సాలెకు మార్" యన్ బ అరిచిండు.

పచేల్- పచేల్- బరివాత పెయిలమీద లాతీదెబ్బలు. పిల్లలు ఏడుస్తున్నారు. శ్రీలు కావనర్థాలు బెడుతున్నారు. కాని ఎవడా కదలరే. ఓదెలు బుర్రమీద లాతీదెబ్బ. ఎడంచేత పునికి చూసుకున్నడు. నెత్తురుకూడా కమిలిపోయి పిడుదునెత్తురై పోయింది. కాని అంతరంగంలో కోపంఎర్రగా రవులుకుంటోంది. అదెక్కడికోపమో? ఎన్నెండ్ల కోపమో? ఎవరికెరుక?

"అబ్బండ్లి."

లాతీలాగినయ్యే.

"అరె హర్రామీతెబచ్చె- గీభూమి మీదిగాదు.

ఉత్తపున్నానికి దెబ్బలెందుకుదీంబరు జే. నడువుండ్లి- ఎల్లిపొండ్లి- లేకుంటే మార్దెరసోద్ ఒక్కొక్కన్ని పిట్టనుగాల్పినట్టుగాల్పి కాకులకు గద్దలకేత్త." యన్.బ.

"ఒరే లంజకొడుకుల్లాలా. మీయమ్మలకుక్కల్... నాకుమీకు ఎప్పుడో నెల్లు వాటయ్యింది. ఎండకాలం పనులు బందుజేసి నాయేంపీక్కున్నరు. మీఎనుకున్న పార్తాలా. మీరూ నారోమం దీకలేరుర్రా. నేనేతలుసుకుంటె మసిరా మసిజేసి పారేత్త" ముత్యంరావుదొర.

"వారి గిడేనాయెంరా? మందిఘాములు దున్నుకోను పాపమా? పచ్చిఘాత్రా ఇయ్యల సేండ్లమీనబడి దున్నుకుంటరు- రేపు ఇండ్లమీదబడి దోసుకుంటరు- మనూలై పోలీసోల్లుండంగనే గింతపనికెత్తుకుంటిరి, లాపోతెనా మాయిండ్లకగ్గి తల్లబెట్టి పేలాలేరుక బుక్కుతరు-" గోపయ్య.

"నీబాంచెనాతె నీపేరుదల్పుకుంటె బుక్కెడుబువ్వన్న దొర్కది"- కొండమ్మ చేతులు మెటికలికిసింది-

ఓదెలు పెదిమలు వనికినయ్- ఏదోచెప్పొల్ని నోరుతెరిసిండు- కని ఏది చెప్పలేక పోయిండు-

"మీ సంఘపెద్దెవరా?" అమీను గర్జించిండు

ఎవలూ మాట్లాడలేదు-

"ఇక్కన్నుంచి కదులుండ్లి- ముదుగాలు గ జెండాలు పీక్కరాండ్లి- నక్కలైటు నాకొడుకుల తానాకు పట్టుకపోత-"

పోలీసులు జెండాదిక్కు కదిలిండ్లు-

ఎల్లయ్య పరుగందుకున్నడు- జెండాకొయ్యదగ్గర నిలుసున్నడు- పోలీసోడు తుపాకిమడమతోటి ఎల్లయ్యను అంచిగుద్దిండు-

జనంలోకదలిక- పోలీసుల సుట్టాగిరేసుకున్నారు-

"ఖవర్దార్ జెండాలు ముట్టుకున్నరో గీడనెత్తురుదొల్లాలె-" ఎవడో ఛాతిబాదు కుంటూ గొంతు తెగిపోయేటట్టు అరిచిండు.

అమీన్ పిస్తోల్ గాలిలోనికి పేల్చిండు- దొరకండ్లలో కూసంత బెదురు- గోపయ్యకాల్లు వనుకుతున్నాయి-

జనంలో హాహాకారాలు మిన్నుముట్టాయి- ఒకపోలీసోడు జండా అందుకున్నడు అన్నిజనం చుట్టేసిండ్లు- "ఒకటి- రెండూ- మూడు-" అమీన్ బండగొంతుతో అరుస్తున్నాడు-

తుపాకులు మొరిగినయ్-

ఒకస్త్రీ నాగటిచాల్లలోవడి గిలగిల తన్నుకుంటుంది- కడుపులనుంచి కార్తన్న డీవరక్తం ఎర్రగా నాగటిచాల్లో పారుతోంది- ఎవరో యస్.ఐ.మీద దునికిండు. పిస్తోలు పేలింది- ఇంకొకడు ఎర్రమట్టిలో తన్నుకున్నడు-

ఆకాశంలోకి రాళ్లులేసినయ్- కాని తుపాకులముందు రాళ్లునిలువలేదు- అట్టా మరోపదినిమిషాలు తుపాకులు మొరిగినయ్- అడివి ప్రతిధ్వనించింది- చెట్లు పుట్టలు

బట్టి భనం ఉరికిండ్లు. ఆఖరుకు ఎల్లయ్య ఓదెలుతో సహా పడిమంది పురుషులు, నలుగురు స్త్రీలు; నలుగురు పిల్లలు దొరికారు.

వాళ్ళందరిని తుపాకులు ఎక్కువెట్టి నడిపిస్తూ వాగుదాటి ఈవలొడ్డు జేరుకున్నరు...

నెత్తిమీదికి పొద్దబృహ్మలకు పోలీసువ్యాన్ బుర్రుమన్నది...

సగండున్నిన ఎర్రనెలుకలో ఇంకా మూడు ఎర్రజండాలు రెపరెపలాడుతూనే ఉన్నాయి...

* * *

ఆ రాత్రంతా నిరాయుధులైన బందీలను తాళ్ళతో మట్లకు కట్టేసి కొట్టవలసిన వాళ్ళంతా కొట్టారు. పిల్లల లేతశరీరాలమీద యస్.ఐ. కొట్టాడు, తన్నాడు. స్త్రీలమీద అమానుషకృత్యాలు అన్ని జరిపారు. పురుషుల శరీరాలు నెత్తురుముద్దలైపోయాయి.

అయినా ముత్యంరావుకు కసి తీరలేదు. నిరుపేదజనం సంఘంబెట్టుకున్న నాటి నుండి సంఘం బలపడినదాడిగా బలపడిన కసి కోపం చల్లారలేదు. గోపయ్య ఆ రాత్రంతా తాగుతూ ముత్యంరావుకు ఏదో చెప్పతూనే ఉన్నాడు. అమీన్ పెట్టాల్సిన కేసుల గురించి తలపట్టుకున్నాడు.

బ్యాండ్ సీసాల మధ్య ఆలోచనలు సాగినయ్. క్యాంపు పోలీసులు రాత్రి ఊరు మీద పడ్డారు. ఇల్లిల్లు గాలించారు. గడుక కుండలు పగుల గొట్టారు. నిశిరాత్రి ముసలివాళ్ళు ఏడుస్తుంటే ఊరంతా గస్తీ తిరిగారు. ఆ రాత్రి ఎల్లయ్య గుడిశెతో పాటు మరి నాలుగు గుడిశెలు కాలిపోయాయి.

తెల్లారి నెత్తురు ముద్దలై దొరికిన వాళ్ళను వ్యాన్లెక్కిచ్చి సబ్ జైలుకు పట్టుక పోయారు...

* * *

కోర్టు గదిలో ఫ్యాను గద్దలా తిరుగుతోంది...

ఎత్తుగడై కుర్చీమీద జడ్జి అసహ్యంగా ముఖంపెట్టి తూర్పున్నాడు. అతను నల్లగా నున్న గాకొరిగిన మీసం గడ్డంతో తాటిపండు తీరుగున్నడు. ఎత్తుపొట్ట. ఎర్రగా ఎదుకండ్లలాంటి కళ్ళు...

అతని శేబుల్ ముందు ముసలిగుడుస్తూ ఆదేవనిగా రాస్తున్నాడు వంచిన తల ఎత్తకుండా.

జడ్జి నెత్తిమీద గాంధీ పగ్గిళాంతంగా ప్రపంచంతో తనకేమీ సంబంధంలేనట్లు, అహింస నవ్వులు నవ్వురున్నాడు...

జడ్డికి కుడివేపు అందంగా బెండుచేసిన పాపాల రికార్డు, లా పుస్తకాలున్నాయి వాటి మీద బంగార్రంగు అక్షరాలు కొట్టొచ్చినట్టు రాసున్నాయి.

జడ్డి పేబుల్ కు కొంతదూరంలో పెద్ద కర్రపేబుల్ - దాని ముందు నల్లగొన్న లాయర్లు అనత్యాలపైళ్ళు అతి జాగ్రత్తగా పట్టుకొని కూర్చుండి అవసరంలేని విషయాలు గుసగుస లాడుతున్నారు.

పక్కగదిలో పి.పి.ఓ. లక్ష్మణ్ రావు, డియన్ పితో మాట్లాడుతున్నాడు.

జడ్డి బెల్లు మోగించాడు - కోర్టు జవాను బయట ఏదో పేరును బొంగురు గొంతుతో పిలిచాడు -

పి.పి.ఓ. పరుగెత్తుకొచ్చాడు -

ఆ తరువాత అమీన్ ఇద్దరు పోలీసులు వెంటరాగా కాసంత బెదురు ముఖాలతో మూసిన గుడ్డపేగుల రైతులు, రైతుస్త్రీలు, నలుగురు పిల్లలు ప్రవేశించారు - పిల్లయ్య పోనెక్కాడు - అతనివెనుక ఓరెలు - అందరు వరుసగా నిలుచున్నారు -

లాయర్ల ముఖాలలో అనవ్వాం రూపు కడుతోంది -

పి.పి.ఓ. గొంతు సరిచేసుకొని ఉత్తిగనే గాలిపంఖ వేపు కాసేపు చూసి అలవోకగా కత్తిరించిన కుడిమీసం మీద గోక్కొని - రైతులను చూడకుండానే జడ్డిని చూశాడు -

జడ్డి రైతులను చూశాడు -

పి.పి.ఓ. కావదాలు బల్లమీద పడేసి కొంచెం ముందుకు నడిచి -

“యువరానర్” అని కాసేపు ఏదో గుర్తుకు తెచ్చుకోను ప్రయత్నం చేస్తున్నట్టు నటించి - పక్కగదివేపు - ఓరకంబ చూసి అక్కడ గ్లాస్కో-థోవతి తచ్చాడడం, కరుకుబూట్లు కదలడం గమనించి సంతృప్తిపడి, కొత్త ఉత్సాహంతో ఈ విధంగా వాదించాడు -

“ముద్దాయిలు చూడడానికి చాలా అమాయకంగా, నిరుపేద వాళ్ళుగా కనిపిస్తున్నారు. యువరానర్ - అదంతా పైపైనటనే - వాళ్ళ గురించి మనం తెలుసుకుంటే లోకంలో ఎంతటి క్యూరతర్వం, అన్యాయం తాండవ మాడుతున్నదో మనం అర్థం చేసుకోగలం - ముద్దాయిల గురించి చెప్పేముందు కొంత ఆ గ్రామం గురించి తెలుసుకోవాలి - రాజకీయంగా కూడా ఈ కేసు చాలా ఆసక్తికరమైంది -

సక్కల గూడెం 1976 దాకా ప్రశాంతంగా ఉన్నది - అక్కడ ఎవరి పనులు వాళ్ళు చేసుకుంటూ - అనివార్యంగా తలెత్తిన చిన్న చిన్న తగువులు వాళ్ళలో వాళ్ళు

సర్దుబాటు చేస్తూ - వీళ్ళను కన్నబిడ్డలుగా ముత్యంరావుగారు చూసుకునేవారు. గతంలో ఈ ఊరినుండి ఒక్క కేసుకూడా కోర్టువారి దాకా రాకపోవడం గుర్తించాలి.

అలా ఉండగా ఇదిగో ఈ కేసులో మొదటి ముద్దాయి సక్కల ఎల్లయ్య దేశ విద్యోహ, సంఘవిద్యోహ శక్తులతో చేతులు కలిపాడు - అలాగా బాహుటంగానే కమ్మునిస్తులు ఊళ్లోకి రావడం మొదలయ్యింది - మీటింగులు, ఉద్యోగ పూరితమైన ఉపన్యాసాలు, రెచ్చగొట్టే పాటలు మామూలైపోయాయి - ముత్యంరావుకు ప్రజలకు మధ్యనున్న సంబంధాన్ని ఆ విధంగా విచ్ఛిన్నంచేసి ముత్యంరావుగారికి వ్యతిరేకంగా జనాన్ని రెచ్చగొట్టారు -

మొదట ఇక్కడున్న వాళ్లంతా అలా ముత్యంరావుగారికి వ్యతిరేకంగా తయారయ్యారు. ఉద్దేశపూర్వకంగా కూలిరేట్లు గురించి తగాదాపడ్డారు - ముత్యంరావుగారు కూలిపెంచారు - దానితోని ఊర్లోక ఏదో సాకుతోటి ముత్యంరావుగారి ఇంటిమీదికి దాడికి వెళ్ళడం ఆయనను చంపుతామని, కొడుతామని బెదిరించడం - తేది 20 జనవరి 1978లో ఒకమారు కర్రలు, కత్తులు గొడ్డండ్లు ధరించి ముత్యంరావుగారి ఇంటిమీద మొదటి ముద్దాయి ఎల్లయ్య నాయకత్వంలో దాడిచేసి - ఇంట్లో ఫర్నిచర్ విరగొట్టారు. తేది 2-2-78 నాడు అతని మక్కజొన్న పెరడు సర్వనాశనం చేశారు - ఇంకా పశువుల నెత్తుకపోయారు పంటలు నాశనం చేశారు - పడారిగోడ కూలగొట్టారు - గడ్డి, చొప్ప ఛాన్యం ఏది దొరికితే అది పట్టుకపోయారు. ఇలాగా యువరానర్ నేను చాలా సంఘటనలు చెప్పగలను. ఇవి మచ్చుకు కొన్ని మాత్రమే -

"అన్నాలెందోరా ! పచ్చులసాంబోల్లందోరా ! మామిన్నేపడి కొట్టిచ్చిండు దోరా -" పునలివెంకయ్య చేతులు జోడించి వదే వదే మొక్కాడు -

"ఆడర్ - ఆడర్ -" జుట్టి సుత్తై బిల్లమీద కొట్టాడు - పి.పి.ఓ. కాసేపాగి -

"అలాంటి పరిస్థితిలో తన కుటుంబం ధన, మాన, ప్రాణ రక్షణ కోసం పోలీసులకు, ప్రభుత్వానికి తనగోడు చెప్పుకున్నాడు. ఫలితంగా పోలీసులు ఆ ఊళ్లో క్యాంపుబెట్టారు -

"అవద్దం - మమ్ముల సర్వనాశనం సెయ్యటానికి తీసుకచ్చిండుదోర -" లక్ష్మి - మళ్ళీ జుట్టి మూలిగిండు - కర్ర సుత్తై శబ్దం -

"యువరానర్ ! అన్నిటికి తెగించిన ఈ సంఘవిద్యోహ శక్తులకు పోలీసులన్నా లక్ష్యంలేదు - 1979 జూన్ 21న మొత్తం ఊరు ఊరంతా కలిసి ముత్యంరావుగారి

నూరెకురాల చెలుకలో ఎర్రజండాలు పాతి అక్రమంగా దున్నుకోవడం సాగించారు-
 మామూలుగానే ముత్యంరావుగారు, యన్.ఐ. కొండారెడ్డి, మరి ఏడుగురు పోలీసులు
 చెలుక దగ్గరికి వెళ్ళారు- యన్.ఐ. కొండారెడ్డి నచ్చచెప్పడానికి ఎంతో ప్రయత్నం
 చేశారు- కాని జవాన్ని వివనిప్వరే- ఎల్లయ్య తూలనాడుతూ జవాన్ని రెచ్చగొట్టాడు.
 ఫలితంగా జనం రెచ్చిపోయి పోలీసుల మీద ముత్యంరావుగారి మీది వట్వారి గోపయ్య
 మీద రాళ్ళతో దాడికి సిద్ధమయ్యారు- మైగా చుట్టూ చక్రిబంధంగా నిలబడి ముల్లు
 కర్రలతో దాడి చేయడానికి సిద్ధపడ్డారు- తప్పని సరైన పరిస్థితిలో లాఠీచార్జి చేయ
 వలసి వచ్చింది- ఆ తరువాత కొంత ఘర్షణ తరువాత గుంపు చెదిరిపోయింది- పరి
 స్థితి చక్కబడ్డట్టుగానే కనిపించి పోలీసులు, ముత్యంరావుగారు వెనుకకు తిరిగి
 వచ్చారు-

కాని ఆ రాత్రి ఎల్లయ్య నాయకత్వంలో మళ్ళీ దాదాపు 500 మంది జమ్మె
 ముత్యంరావుగారి ఇంటి మీదికి దాడి చేశారు- తనకు రక్షణగా ముత్యంరావుగారు
 ఉంచుకున్న బైరి రాములు, బందెల లింగయ్య ఇంట్లు కాలబెట్టి - ఊరంతా బీభత్సం
 సృష్టించారు- పోలీసులు జోక్యం చేసుకొని ఈ బోనులో నిలబడ్డ వ్యక్తులను అతి
 కష్టం మీద కస్టడీలోకి తీసుకోగలిగారు...."

"మోసం- దగా-" వెంకటి అరిచిండు- ఎవరో అతని నోరు మూసిండ్లు-

"ఈ విధంగా మొదటి ముద్దాయి ఎల్లయ్య, రెండవ ముద్దాయి అంకం నాగమల్లు
 నాయకత్వంలో ముద్దాయిలు మరి నాలుగు వందల మంది కలిసి గృహదహనాలు,
 దోపిడి, అస్త్రసత్తం, పరుపునష్టం- మొదలగు అకృత్యాలే కాక ముత్యంరావుగారిని
 చంపడానికి ప్రయత్నం కూడా చేశారు-

కావున ముద్దాయిలు 197, 307, 144 ఇండియన్ పీనల్ కోడు ప్రకారంగా శిక్షెర్లులు
 కోర్టువారు విచారించి న్యాయం చేయగలరని, ముత్యంరావుగారికి ప్రాణ, ధన,
 అస్త్రరక్షణ కలిగించగలరని కోరుతున్నాను."

పి.పి.ఓ. నుదురుకు చెముట సట్టింది- తెల్లటి కర్పీవేతో నుదురు తుడుచుకొని
 కుర్చీలో కూలబడి పోయాడు-

కాసేపు గాలి స్తంభించి పోయింది-

ముసలయ్య వనుకుతూ విగుసుకపోయి నిలుచున్న పొడల్లా పీట్లలా నోడుకేరిచి-

“మా బతుకులు నూ నెటోలైవలు లేరుదొరా : ఎంటికెలున్న కొప్పు ఎటు ముడిసినా సక్కంగనే ఉంటది బాంచెన్ - గరిటోడు ఏదిసేసిన తప్పే - నీ బాంచెన్ దొరా : సానా ఏండ్లనుంచి దుర్జెట్ట బతుకులు బతికినం - పసురాల తీర్ల - కొడితెవడ్లం తిడితె వడ్లం - నోరెత్తలేదు - గుడ్లల్లనీల్లు గుడ్లల్ల గుక్కుకున్నం - మా కడుపు నొప్పేందని ఏ సర్కారు అడుగలేదు. ఓట్లచ్చినయని ఇల్లిల్లు దిగినోల్లు మళ్లమా మొఖం సూల్లే - మేమెన్ని బాధలు పడ్డమో ? గ పరమాత్మని తెరుక...”

“పరమాత్మ దనేదోదే ఉంటె మన బతుకులు గిట్లెందుకు తెల్లారిపోవు” అక్షి గునిసింది -

“సనరాదేసిల్లా : ఆడున్నదో ? ఉంటె ఏడ తాగివన్నదో మన కెందుకు - గ అకీలుదొర ఎన్నెన్ని పుండకోరు మాటలు మన మీన - పుట్టిచ్చి నెప్పిండు ? ఇన్నరు గదా : మనకట్టం నుఖం మనం నెప్పుకుండాం -” మనవలయ్య కసిరి కొంచెం ముంగటికి జరిగిండు -

“నాకా బాంచెన్ కానున్నెక్కలే - మాటనెనుక మాట ఇలవరినెబెట్టి మాట్లాడ రాదు - పనిసేసి బతికినోన్ని బాంచెన్ - మాటలుసేసి బతికినోన్ని గాదు - కాలం నూడవోతె నోడున్నోనిదే ఊరంటంది - తమరు అరన్నం దింటరు బాంచెన్ - గ అడ్ల గింజలు బురదలనుంచి తీనెబండుకు మేంపడే కట్టం ఏంజెప్పాలె బాంచెన్ - గట్ల కట్టపడి గ అరన్నాలడుగలే బాంచెన్ - కాసన్ని గంజిసిళ్లు దొరికితె గదే పరమాన్న మనుకున్నం - కని మాఫూరి దొరకు చుమ్మల గట్ల సుత బతకనియ్యటం ఇట్టం లేదు బాంచెన్ - కడుపుకు సాలక కములమడిగినం - మేం నెత్తురు దారవోసి బయలు సేను తున్న నెలుకలు కబాజసేరుకోకుండ్లన్నం - మమ్మల గొడ్లను గొట్టినట్లు కొట్టకన్నం - మాలదోల్ల మనుషుల తీర్ల నూడుమన్నం - ఏంజెప్పాలె నెదొర - మేం నెప్పరాని బాధలు బడ్లం - నెప్పుకుంటె మానంబోద్ది నెప్పుకోకుంటె పానంబోద్ది -

“మేం ఇగ గట్ల బతుకలేం అనుకున్నది తప్పయింది - మామీద కోతుకం బెట్టుకున్నడుదొర -

ఇవ్వార్కనుక అకీలు దొర మేంనెయ్యని తప్పుల గురించి సానా చెప్పిండు - పోరీసోల్లు, దొర సేసిన తప్పుల గురించి చెప్పలేదు - మా....”

“ఓమునులోదా : గిడ గయ్యన్ని నెప్పేలాభం - నీ గుడ్లకేగురాని మాట తెవతింటరు ?” ఒకపడుసోడు -

వకీళ్లు అనాసక్తిగా ముచ్చెట్లు బెట్టుకుంటున్నారు—

మునలోడు అదేపనిగా ఏవో చెప్పుతున్నాడు. జడ్జి మధ్య మధ్య బల్లమీద కొడుతూనే ఉన్నాడు—

చాలాసేపటి నుండి ఇదంతా చూస్తున్న బర్ల ఓదెలుకు ముఖమంతా ఎరు పెక్కింది— పెదిమలు అదురుతున్నాయి— కొంచెం కుడిపక్క నుండి చొల్లుకారుతోంది— అతను గట్టిగా సరాయించి

“దొరా : గియ్యన్ని సెప్పేలాభం— నాదొక్క మాయన్నది కూనంత నెవున బెట్టుండి— ఆయింక తమరు చేసేది చెయ్యండి—”

వకీళ్లు ముచ్చెట్లాపిండ్లు—

“అకీలుదొర మాదొర పచ్చాన సానా చెప్పిండ్లు— గయ్యన్ని కాదని మావోడు బారతం చెప్పుకొచ్చిండు— అకీలు నెప్పిన సంగతులు కాదని మేమంత మొత్తుకున్నా తమరి ముంగటికి సాచ్చాలుదెత్తరు—

అకీలుదొర మమ్ముల దొంగలన్నడు లంగలన్నడు— అపంగులన్నడు— పాలాబీసే కటికోల్లన్నడు— అంతేకాదు అకీలుదొర....”

పి.పి ఓ. కండ్లు పులబొడిసిండు—

“మేం దొంగలమే దొరా : అకీలు దొరన్నట్టు మేం దొంగలమే అయ్యింపే మా పెయిమీన అంగిలేకుంట నారపడి దోరపడి నరిగెబడి గిట్ల మీ ముంగట నిల్వోక పోనే పోదుము— గీ దేశంల మనకండ్ల ముంగట దొంగతనం జేసేబోడు ఒకడు— గుప్పు చాపుగ కిందికుండ కిందుండంగనే మీదికుండ మీదుండంగనే నడిమికుండ తప్పదీనెబోడు మరొకడు— అగో గాడు బాగుపడిపోతండు— పదేండ్లకింద నా దగ్గర అయిదెకురాల అవ్వల్లర్ల పెరిడుండె— గదేమయిపోయింది— దొర పెరల్ల గల్సిపోయింది— దొర దోరే మల్ల నేను దొంగనయిపోయిన— నా కుటుంబం పోయింది— ఇల్లుపోయింది— పెండ్లాం సచ్చింది— ఆఖరుకు పోరగండ్లనుత బతి కిచ్చుకోలేకపోయిన— గీ ఈడుల నేను కట్టెబట్టుకొని బర్లకాసి బతుకుతున్న— దొర నాకండ్ల ముంగట ఏటకేట పెరిగిపోయిండు— ఇరువై ఎకరాలోడు నూరైక రాలోడయ్యిండు— ఎకరం అరెకరమోడు మల్లెగల్సిపోయిండు— మల్లెగల్సివోడు దొంగ.... పెరిగిపోయినోడు, మా బతుకుల్ల మమ్ముబోసివోడు దొర— 251

మేము సంఘంబెట్టుకున్నం నిచ్చమే. గిందుల దాపుకంటేదు మాపుకంటేదు— ఆ మాటకత్తె నా తలమీనెంటికలన్ని దొరలకు సంఘాలున్నయి— పారితీలున్నయి— కడుపుకుజాలవన్నం నిచ్చమే— మరి మాకేమిచ్చిండ్లు— తన్నులు గుడ్డులు.

బతుకుదెరువు కోసం పరంపొగుల మావోలు నాగండ్లు గట్టిండ్లు— నెయ్యి బొమ్మ బెట్టుకొని మా ఊళ్ళెక్కొచ్చిన తెల్లబట్టలాయిన బండెడ్లు, పరంపొగులు ఇప్పి త్రనన్నడు దొంగనక్క— మేం దున్నుకుంటె దొంగలం— నచ్చలేట్లం—

అబర్ని మేం ఇండ్లు గాలబెట్టినమన్నడు— పంటలు ఖరాబు చేసినమన్నడు

దొరా : గీ సెత్తనూడుదొరా? మట్టి — మట్టిలబుట్టి మట్టిదిని మట్టిల నుంచి పంటలుదీసేదొల్లం మేము— ఒక్కొక్క గింజకు ఎన్ని నెత్తురు బొట్టు అడుపుతమో లెక్కలేదు. మబ్బు మెత్తబడకాన్నుంచి మామనుసు మెత్తబడదీ— కరిగివనుకుంటె మాకు సాసంబడదీ. మారాకేత్తే మాగుండెలు గుబగుబ లాడ్యయి— దాన్నిసాసంల సానంగా సాది నవరచ్చనజేసి— కోసి కుప్పేసి ఇర్తులు జేత్తే బత్తాలుకుట్టిచ్చి ఎత్తుక పొయినోడుదొర— ఉత్త సేతులతోని మిగిలిన మేం దొంగలం— గ పంటల సాదేనెనరే లేకుంటె దొరా మేం బండ బారిపోతం— మాకేంరాకున్న మేం పంటల సాత్తనే ఉన్నం— గంత కట్టవడి మేం పంట బండిచ్చెబొల్లం కని నాశిడం చేసె బొల్లంగాదు దొరా. మా నెత్తురంత ధారవోసి పంటల బెంచినట్టుగనే దొరను పెంచినం— పసురాల బెంచినం— మా బతుకులు కట్టుకొని మీ సేవలుసేసినం— మేం ఒక్కొక్క పెల్ల పేర్చి ఇండ్లు గట్టెబొల్లం దొరా. కాలగొట్టెబొల్లం గాదు—

ఇక సంపెబొల్లన్నరు— గ తెగువే మాకుంటె దొర ఒక్కడు గింత మంది మీద ఎక్కినవారెట్ల జేత్తడుదొరా : నామట్టుకు నేను కోడిపిల్లను గోసెరుగ— నెత్తురు సూత్తె నాకండ్లు సరుతలు గమ్ముతయి—”

ఓదెలు పిచ్చోనితీరు చుట్టూ చూసిండు—

“మనమంతా నిలుసున్న గీ కచ్చీరు ఇల్లే ఉన్నదనుకోండి దొరా : డంగులు గొట్టి, ఇటికలుజేసి మారెంటికలు ఊసిపోంగ నీల్లు నిప్పులు దాగి దీన్నికట్టినోన్ని కాలగొట్టు మనుండ్లి ఆదెంత ఇదయిపోతదో— ఆనిమనుసెంత సుమ్మర్లు సుట్టుకపోద్దో, గ కట్టందెల్వనోడు మూడు ఘడియల్ల సత్తెనాశిడం చేత్తడు—

మా పానాలు, మానాలు దీసిండ్లు, మా పంటలు ఎత్తుకపోయిండ్లు, మా భూములు గుంజుకున్నరు. ఇండ్లు కాలబెట్టిండ్లు, సంపేసిండ్లు— మేం గ సత్తెనాశిదాన్ని సూడలేక ఒక్కటయినం—

మా నెత్తురును మేం సంపుకోం— కాని ఇంకొకడు సంపుతాంకే ఇగ సూడం— దొరా మేము అన్ని చీకల కయారుజేసెవోల్లం— మిమ్ముల, మీ బంగుళాల అన్ని.... అన్ని— అన్ని మేమే తయారుజేసినం— అయ్యన్ని నాశనం చేత్తె మేం ఊకోము మమ్ముల మరేమన్న అనుండ్లి— నవ్వులేటులే అనుండ్లి ఇంకేమన్నా అనుండ్లి— మాకేంపరువలేదు మానెత్తురు మరుగుతాంది దొరా!”

జడ్డి అనహనంగా కుర్చీలో నుండి లేచి ముఖం మాడ్చుకొని గొంతుచించి ఆడర్ ఆడర్ అంటూ అరిచిండు—

కేసు వాయిదా వేసినట్టుగా ప్రకటించి జడ్డి పక్కగదిలోకి వెళ్లిపోయాడు—

పోలీసులు రైతుల చేతులకు సంతెల్లురగిలింది వ్యానెక్కించారు—

ఎల్లయ్య ముఖం విప్పారింది— సంతోషంతో ఓదెలును కౌగిలిండుకున్నాడు— దూరంగా నిలుచున్న బక్కపలుచటి వ్యక్తొకడు పిడికిరెత్తి ఎర్ర సలాం చెప్పిండు— వ్యాను కడిలింది—

చేతుల సంతెల్లు ఒకటికొకటి తాకిస్తూన్నారు— ఆ శబ్దంతో ఎల్లయ్య గొంతుత్తి పొటపొడుతున్నాడు—

“మా ఒక్కంతో సృష్టిస్తున్నా

తిండిగింజలు కట్టుగుడ్డలు....

పెట్టుబడులతో దోచుకు దాచే....

దోహాల గుండెలో అగ్నికణముల్లే....”

ఓదెలు ఇంకా పలవరిస్తున్నట్టుగా గొణుగుమానే ఉన్నాడు—

“మా నెత్తురు— మా మాంసం— మా బోక్కులు— మా మూలుగు— మా బతుకు— మా సుఖం కట్టం— చెమట— కన్నీళ్లు మేం నాశనంజేసుకుంటామురా ?”